

संक्षिप्त

कपड़ा शॉर्ट फिल्म की हुई शूटिंग

जयपुर। श्री राधा गोविंद फिल्म की ओर से महिलाओं का जागरूक करने के उद्देश्य से बनाई जा रही शॉर्ट फिल्म कपड़ा की शूटिंग बुधवार को आगरा रोड के बगराना में की गई। फिल्म शूटिंग का उद्घाटन समाजसेवी लक्ष्मण शर्मा व धर्मेन्द्र शर्मा बैनाडा द्वारा फीता काटकर किया गया। फिल्म के निर्माता एवं निर्देशक धर्मेन्द्र उपाध्याय ने बताया कि फिल्म ग्रामीण परिवेश की महिलाओं की आज की वर्तमान समस्या पर आधारित है। फिल्म का उद्देश्य समाज में महिलाओं को जागरूक करना है। फिल्म की शूटिंग के दौरान कलाकार करिश्मा टांक, रेणु सनाह्य, दिव्या मिश्रा, ईरम कुरेशी, कैमरामैन तेजस माथुर, मेकअप आर्टिस्ट सिद्धि शर्मा मौजूद रहे। फिल्म की शूटिंग दो दिन तक बगराना की अलग-अलग लोकेशन पर की गई।

जीएसएस कार्य का शुभारंभ

बौली, (निर्स)। संस्कृत महाविद्यालय रोड स्थित गौशाला के पास बौली नगर पालिका मुख्यालय पर राजस्थान विद्युत वितरण निगम लिमिटेड की ओर से 132केवी जीएसएस स्ट्रक्चर कार्य का रविवार को विधिवत पूजा अर्चना के बाद शुभारंभ किया गया। इस अवसर पर पंडित हेमराज दीक्षित ने वैदिक मंत्रों के साथ विधिवत पूजन कराया।

प्रोजेक्ट पूजन के समय अधीक्षण अभियंता हंसराज मीणा, सहायक पदमचंद, सहायक अभियंता सुगनारम जांगिड, एवं अशोक बिल्डकॉन लिमिटेड नासिक बीपी प्रोजेक्ट के प्रोजेक्ट इंजीनियर गौरव कुमार गुप्ता ने 132 केवी जीएसएस को खड़ा करने का कार्य का शुभारंभ किया।

खैरथल बंद कल

खैरथल, (निर्स)। उदयपुर में एक दुकानदार कन्हैयालाल की निर्मम हत्या के विरोध में खैरथल में मंगलवार को बंद का आन्दोलन किया गया है। संयुक्त व्यापार महासंघ कार्यकारिणी की रविवार को अध्यक्ष ओमप्रकाश रोषा की अध्यक्षता में आयोजित बैठक में इस तरह की घटनाओं होने की तीव्र निन्दा करते हुए विरोध में मंगलवार को खैरथल बंद का आन्दोलन करने का निर्णय लिया गया। बन्द में आवश्यक सेवाओं को मुक्त रखा गया है।

लॉयन्स क्लब की मासिक बैठक आयोजित

कोटपुतली। स्थानीय लॉयन्स क्लब की मासिक बैठक कमल किशोर गुप्ता की अध्यक्षता में आयोजित हुई। जिसमें आगामी 17 जुलाई को शपथ ग्रहण, सम्मान समारोह व 4 अगस्त को गायक किशोर कुमार के जन्मदिवस पर किशोर नाइट कार्यक्रम आयोजित करने का निर्णय लिया गया। किशोर नाइट में किशोर कुमार के गानो पर प्रतियोगिता का आयोजन किया जायेगा। बैठक में डॉ. सुगम चन्द, घनश्याम अश्विनिया, ज्योति मोदी, डॉ. अरविंद मित्तल, अशोक गोयल, विकास अग्रवाल, मनोज गर्ग, दीपक अग्रवाल, सुनील शर्मा सहित अन्य लोग मौजूद थे।

राज्यसभा सदस्य तिवाड़ी से की शिष्टाचार भेंट

कोटपुतली। क्षेत्र से एक प्रतिनिधि मण्डल ने रविवार को राज्यसभा सदस्य घनश्याम तिवाड़ी के निवास स्थान पर पहुँच कर उनसे शिष्टाचार भेंट की। इस दौरान उन्हें क्षेत्र की विभिन्न समस्याओं से भी अवगत कराया गया। इस मौके पर समाजसेवी रतन लाल शर्मा, दीपक शर्मा बनेटी, महेश सिंह, पंकज शारदा, दीवान चंद शर्मा, रामजीवन शर्मा, रामकिशन सरपंच, गोपी सरपंच, नीरज सरपंच, विक्रम पुरुषार्थी सहित अन्य लोग मौजूद थे।

बहड के आम रास्ते में भरे कीचड़ से ग्रामीण त्रस्त

निवाई, (निर्स)। ग्राम पंचायत बहड में आम रास्ते पर भरे कीचड़ से आमजन को आने जाने में भारी परेशानी का सामना करना पड़ रहा है। ग्रामीणों ने बताया कि कई बार पंचायत प्रशासन को लिखित में देने के बाद भी गाँव में बनी नालियाँ व सड़क पर कीचड़ भरा हुआ है। जिससे गाँव में आने जाने वाले राहगीरों सहित आमजन को परेशानी हो रही है लेकिन सचिव हर्षमान सिंह की हटधर्मिता से कोई कार्य नहीं किया गया है। उन्होंने बताया कि सचिव को बार बार कहने पर भी कोई सुनवाई नहीं हुई। आज 2 महीने हो गए सुचना देने के बाद भी आज तक कोई कार्रवाई नहीं हुई है जिससे लोगों को कीचड़ में से होकर गुजरना पड़ता है। जिससे ग्रामीणों में भारी आक्रोश व्याप्त है।

उदयपुर हत्याकांड के विरोध में संत समाज में आक्रोश

कोटपुतली, (निर्स)। सताईसा मंडल संत समाज की ओर से मन्खनदास महाराज, स्वामी गणेशानंद महाराज, रामरतनदास महाराज, मंगलदास महाराज व गुरुदास महाराज के नेतृत्व में क्षेत्र के सभी संतों ने रविवार को परशुराम मंदिर में सभा आयोजित कर उदयपुर में हुई कन्हैया लाल टेलर हत्याकांड के दोषियों को सख्त से सख्त सजा दिलाने की मांग की।

सभा में संतों ने एक स्वर में कहा कि भारतीय संस्कृति सद्भाव और

रैली निकाल कर दोषियों को एक माह में फांसी की सजा दिलाने की मांग

वसुधैव कुटुंबकम का अद्भुत संगम है। यहां भारत देश में हिंदू समाज के बड़े वर्ग के बीच कोई भी अन्य संप्रदाय का व्यक्ति रहता है तो भी उसकी सांस्कृतिक सुरक्षा और सम्मान का भाव हमारा संस्कार है, किन्तु कुछ समय से देश में जेहादी शिक्षा और तालिबानी तालीम के कारण एक संप्रदाय विशेष के लोगों द्वारा लक्ष्य बनाकर हिंदू समाज को विभिन्न माध्यमों से बलात्ता किया, लव जिहाद, धर्म परिवर्तन, लैंड जिहाद आदि माध्यमों से हमारी हिंदू संस्कृति को कमजोर करने का कुत्सित प्रयास किया जा रहा है।

श्री भक्तमाल कथा का समापन आज, रथयात्रा कल

श्रीमाधोपुर, (निर्स)। कस्बे के मंदिर श्री गोपीनाथ जी का में भगवान जगन्नाथ रथ यात्रा महोत्सव के तहत 27 जून सोमवार से कार्यक्रम प्रारंभ किए गए थे।

मंदिर महंत मनोहर शरण दास के अनुसार कार्यक्रम के प्रथम दिन भगवान जगन्नाथ, बलभद्र और सुभद्रा महारानी का पंचायत व पुष्प अभिषेक किया गया, 28 जून से प्रतिदिन बाल भोग, नवीन पोषाक, माखन मिश्री भोग, फूल इत्र सिंगार, छपन भोग, उद्यानपन फल सेवा, दुग्ध भोग, ठंडाई भोग का कार्यक्रम 5 जुलाई तक चलेगा व इसी दिन से प्रतिदिन दोपहर 2 से सायंकाल 5 बजे तक श्रीधाम वृंदावन निवासी कथा व्यास श्रीरामदास जी महाराज द्वारा श्री भक्तमाल कथा सुनाई जा रही है, जिसका समापन आज सोमवार को किया जाएगा। इसी क्रम में 1 जुलाई को रथ पूजन, भगवान जगन्नाथ प्रभु को रथ में विराजमान किया जाकर मंदिर परिक्रमा कराई गई। सभी कार्यक्रम में धर्म प्रेमियों की ठीक उमड़ रही है। यदि सब कुछ ठीक रहा तो निर्धारित

शहीद की पुण्यतिथि पर रक्तदान किया

श्रीमाधोपुर, (निर्स)। उपखंड के त्रिलोकपुरा निवासी शहीद हवलदार पप्पू राम सामोता की प्रथम पुण्यतिथि पर शनिवार को रक्तदान शिविर व निशुल्क चिकित्सा शिविर का आयोजन किया गया। शहीद पप्पूराम सामोता मैमोरियल वैलफेयर सोसायटी के तत्वावधान में शहीद स्मारक स्थल गांव त्रिलोकपुरा में आयोजित शिविर के दौरान 121 लोगों ने रक्तदान किया। इस दौरान एमजी पीजी कॉलेज की एनसीसी यूनिट ने भी रक्तदान किया। वहीं चिकित्सा शिविर के दौरान फिजिशियन डॉ. मंगल यादव व उनकी टीम के हृदय रोग, स्त्रीरोग, हड्डी रोग, दंत रोग, नेत्र रोग विशेषज्ञ डॉक्टरों ने 350 मरीजों की निशुल्क जांच कर परामर्श दिया। इस दौरान निशुल्क दवा वितरण के अलावा ईसीजी, ब्लड शुगर आदि की जांच भी प्रती की गई। कार्यक्रम में मुख्य अतिथि समाजसेवी व कांग्रेस नेता सुभाष मौल, विशिष्ट अतिथि जाट महासभा के देवीलाल कटारिया, राजेश निंदारवाल खंडेला, सरपंच सुंदरलाल बाबेरिया, महेश फौजी कल्याणपुरा, राजेन्द्र पारीक कल्याणपुरा, पं.स. सदस्य प्रेम चौधरी सहित अनेक ग्रामीण मौजूद थे।



कोटपुतली में संत-महात्माओं ने पैदल मार्च करते हुए तहसील परिसर पहुंच कर एडीएम जगदीश आर्य को विभिन्न मांगों का ज्ञापन राष्ट्रपति व राज्यपाल के नाम सौंपा।

जा रहा है। हिन्दू समाज के धर्म की सीमाएं टूटने को है और यह हमारी अंतिम चेतावनी है की राज्य की सरकारें और जिम्मेदार इस विषय में कठोरतम प्रसंज्ञान लें अन्यथा हिंदू समाज अपनी सुरक्षा स्वयं करना जानता है। वहीं मंदिर परिसर में संत महात्माओं द्वारा हनुमान चालीसा पाठ कर रैली के रूप में पैदल मार्च करते हुए मुख्य चौराहे से नगरपरिषद तिराहे से होते हुए उपखण्ड कार्यालय पहुंचा। पैदल मार्च के दौरान संत समाज के लोग अपने हाथों में नारों व संदेश लिखी

पट्टिकाएं लेकर चल रहे थे। संतों ने तहसील परिसर पहुंच कर एडीएम जगदीश आर्य को विभिन्न मांगों का ज्ञापन राष्ट्रपति व राज्यपाल के नाम सौंपा है। जहां इस दौरान एएसपी विद्याप्रकाश, डीएसपी संध्या यादव, थाना प्रभारी सवाई सिंह, तहसीलदार सूर्यकान्त शर्मा सहित भारी पुलिस बल तैनात रहा। वहीं रेवाला धाम के संत स्वामी गणेशानंद महाराज ने चेतावनी देते हुए कहा की यदि एक माह में हत्यारों को फांसी व सहयोग करने वालों एवं दोषी पुलिस कर्मियों के खिलाफ

बुजुर्ग से 10 हजार की ठगी की

मालपुरा, (निर्स)। लाम्बाहरिसिंह कस्बे में एक 75 वर्षीय बुजुर्ग को युवक ने रात्री विश्राम की शरण लेने की आड़ में 10 हजार रुपये की ठगी का शिकार बना लेने का मामला सामने आया। मिली जानकारी के अनुसार लाम्बाहरिसिंह निवासी रतना पुत्र रामसुखा जाट कस्बे के हरिसागर कुण्ड पर अन्य लोगों के साथ बारह खम्भा छत्री पर विश्राम कर रहा था इसी दौरान एक युवक वहां पहुंच गया तथा स्वयं को पचेवर निवासी श्योराम गुर्जर बता गाँव में नया होने की बात कहकर खाने के स्थान की जानकारी चाही व काफी देर तक वहाँ पर बैठा रहा। शाम को जब बुजुर्ग रतना घर के लिए रवाना हुआ तो युवक ने उसे अपनी बाईक से घर छोड़ने का बात कहते हुए रतना को बाईक से घर ले गया। देर शाम हो जाने के चलते बुजुर्ग रतना ने मानवता दिखाते हुए युवक को गाँव में अनभिज्ञ होने के चलते रात घर पर ही गुजराना का मानवीय धर्म निभाया लेकिन शांति युवक ने मानवता को शर्मसार करते हुए मध्य रात्री बाद बुजुर्ग के जेब में रखे 10 हजार रुपये चुरा भाग छुटा।

फिरौती व फायरिंग का आरोपी गिरफ्तार

कोटपुतली, (निर्स)। कस्बे के निकटवर्ती ग्राम भैसलाना में विगत 23 जून की रात्रि को शराब ठेके पर फिरौती वसूली की मांग को लेकर की गई फायरिंग के मामले में सरूखड थाना पुलिस ने मुख्य आरोपी को गिरफ्तार करने में सफलता हासिल की है।

गौरतलब है कि मुख्य आरोपी वारदात के बाद से ही फरार चल रहा था। सरूखड थाना प्रभारी इन्द्रज सिंह ने बताया कि विगत 23 जून की रात्रि को शराब भैसलाना में अंग्रेजी व देशी शराब के ठेके से प्रति माह 10 प्रतिशत कमीशन की फिरौती मांगने एवं ठेकेदार द्वारा मना करने पर सैल्समैन पर जान से मारने की नीयत से फायरिंग करने का मामला सामने आया था। मामले की गंभीता को देखते हुए जयपुर ग्रामीण एसपी मनीष अग्रवाल ने एएसपी विधा प्रकाश व डीएसपी डॉ. संध्या यादव को शीघ्र ही कड़ी कार्यवाही का निर्देश देते हुए उक्त अधिकारियों के निर्देशन व सुपरविजन में एसएचओ

डीएपी खाद लेने उमड़े किसान

निवाई, (निर्स)। उपखंड क्षेत्र के गांव रजवास में ग्राम सेवा सहकारी समिति के गोदाम पर डीएपी खाद की गाड़ी की पहुंचते ही किसानों की भीड़ उमड़ पड़ी। डीएपी खाद लेने के लिए रजवास, गिरधारीपुरा, गुढा आनन्दपुरा, चक विजयपुरा व विजयपुरा सहित अनेक गांवों के किसान ट्रैक्टर-ट्राली, मोटरसाईकिलों व जुगाड़ लेकर पहुंच गए किसानों ने बताया कि पिछले साल भी डीएपी खाद की कमी होने के कारण घंटों तक लम्बी लाईनें में खड़ा होकर 2-2 कट्टे खाद के लेकर वापस लौटना पड़ा। डीएपी खाद की कमी को देखते हुए किसानों ने अभी से खाद ले लिया जिससे समय पर फसल की बुवाई कर सके। ग्रामीणों ने बताया कि ग्राम सेवा सहकारी समिति पर डीएपी खाद के 520 कट्टे आए हैं जो 24 घंटे में ही विक्रेय हो गए।

गुमशुदा युवक का नहीं लगा सुराग

कोटपुतली। निकटवर्ती पनियाला थाना क्षेत्र के ग्राम धंवाली निवासी गुमशुदा युवक का अभी तक कोई सुराग नहीं लगा है। थाना प्रभारी हितेश शर्मा ने बताया कि सुदेश कुमार शर्मा ने दर्ज करवाया था कि 1 जून को उसका पुत्र निखिल कुमार उसकी बाईक लेकर गांव से कक्षा 12 वीं का परीपान देखने गया था जो वापस नहीं आया जिसकी काफी तलाश की गई लेकिन अभी तक कोई सुराग नहीं मिला। इस संबंध में किसी को कोई सूचना या जानकारी मिलने पर पुलिस व मोबाइल नम्बर 94621210300 पर सूचित करें।

आरोपी के खिलाफ विभिन्न थानों में कुल 27 मामले दर्ज हैं

इन्द्रज सिंह के नेतृत्व में विशेष पुलिस टीम का गठन किया था। घटनाक्रम में सरूखड थाने पर आईपीसी की धारा 307, 384, आर्म्स एक्ट व एससी एस्टी एक्ट में गंभीर प्रकरण दर्ज करवाया गया था। इस पर पुलिस टीम ने कार्यवाही करते हुए अलग अलग टीमों का गठन कर तकनीकी साधनों की सहायता व मुखबीर की सूचना पर वारदात के मुख्य आरोपी हिस्ट्रीशीटर अजय सिंह पुत्र गिरवत सिंह राजपूत निवासी ग्राम भैसलाना को गिरफ्तार कर लिया। उक्त मुल्जिम को पुछताछ के बाद न्यायालय में पेश किया गया। जहाँ से उसे न्यायिक अभिरक्षा में भेज दिया गया। थाना प्रभारी ने बताया कि आरोपी के खिलाफ विभिन्न थानों में कुल 27 मामले दर्ज हैं।

सार-समाचार



फुलेरा, (निर्स)। कस्बे के गणगौरी बाजार स्थित सरकारी बालिका विद्यालय के छात्र-छात्राओं को समाजसेवी प्रदीप सैनी की पुत्रवधु एलिका नगर पालिका फुलेरा की वार्ड पार्षद पूजा भाटी के द्वारा पाठ्य सामग्री वितरण की गई। जिसके अंतर्गत बैग, पेंसिल, रबड़ आदि वितरण किए गए। इसी क्रम में कार्यक्रम में पथार नगर कांग्रेस कमेटी अध्यक्ष जितेंद्र अग्रवाल ने भामाशाह के इस कार्य की सराहना करते हुए कहा कि हमें सरकारी विद्यालय के विद्यार्थियों को प्रोत्साहित करना चाहिए। वहीं आगे बताया कि हमें बालिका शिक्षा को बढ़ावा देना चाहिए। इसी को लेकर पार्षद पूजा भाटी ने कहा कि हमने सभी सरकारी विद्यालयों में पाठ्य सामग्री वितरण करने का निर्णय लिया है। विद्यालय की प्रधानाध्यापिका दक्षा शर्मा ने भामाशाहों का धन्यवाद ज्ञापित करते हुए आभार व्यक्त किया गया। वहीं समाजसेवी एवं भामाशाह प्रदीप सैनी ने उपस्थित सभी लोगों से भी सरकारी विद्यालयों में आर्थिक सहायता देने का आग्रह किया। इस अवसर पर शिक्षाविद शक्ति सिंह, समाज सेवी निर्मल शर्मा, पार्षद यतेंद्र जाखड़ा विद्यासागर शर्मा, पूर्व पार्षद विजय पाटवन्ना, अभिषेक वर्मा, दैलत चौधरी, प्रेम आहुजा, सत्यनारायण सैनी सहित अन्य लोग उपस्थित रहे।

51 पौधे लगाकर प्रकृति का संदेश दिया



श्रीमाधोपुर। प्लास्टिक प्रदूषण जैसे गंभीर मुद्दे के बारे में जागरूकता बढ़ाने के लिए एक अंतरराष्ट्रीय प्लास्टिक बैग मुक्त दिवस मनाया गया। पर्यावरण मित्र हिमांशु जोशी ने प्लास्टिक को प्राकृतिक पर्यावरण के लिए गंभीर खतरा बताते हुए सिंगल यूज प्लास्टिक पर प्रतिबंध का पालन करने की शपथ लेते हुए रात्रि पथ बेलफेयर सोसाइटी के अध्यक्ष सुरेश शर्मा, भोजराज सैनी, नरेश गणग, हरदेव शेषमा व हिमांशु जोशी की टीम ने नायनका जोशी श्मशान भूमि में शीपम व नीम के 51 पौधे लगाकर प्रकृति संरक्षण का संदेश दिया। गौरतलब है कि नायनका जोशी श्मशान भूमि विकास समिति ने गत वर्ष से श्मशान भूमि में पौधारोपण शुरू किया था।

बच्चों ने लोगों को जागरूक किया



पावटा, (निर्स)। उपखंड पावटा स्थित में छोटे छोटे स्कूली बच्चों द्वारा जल शक्ति अभियान के अन्तर्गत कार्यक्रमों के माध्यम से लोगों को जागरूक किया जा रहा है। निर्धारित कार्यक्रम के अन्तर्गत जल संचयन एवं जल संरक्षण के प्रति जागरूक कर आमजन को जल के महत्व को समझाया। जल शक्ति अभियान के अन्तर्गत आस-पास वृक्षारोपण कर नदी, नालो, तालाबों का सौन्दर्यकरण बढ़ाने के साथ ही लाखों की संघा में सघन वृक्षारोपण किया जा रहा है। शिशु प्ले फ्लै हाउस पकेडमी के बच्चों द्वारा स्कूल परिसर में कार्यक्रम का आयोजन किया गया। जिसमें बच्चों एवं उनके अभिभावकों को जल संरक्षण, वृक्षारोपण सहित अन्य जीवन से जुड़ी मूलभूत सुविधाओं के संरक्षण एवं सदुपयोग का संदेश दिया गया।

टीकाराम जूली का सम्मान किया



अलवर, (निर्स)। अखिल राजस्थान राज्य कर्मचारी संयुक्त महासंघ (एकीकृत) जिला शाखा अलवर द्वारा सामाजिक न्याय व अधिकारिता मंत्री, राज. सरकार टीकाराम जूली का मोती दुर्गरी स्थित कार्यालय पर सम्मान समारोह आयोजित किया गया। महासंघ के जिलाध्यक्ष पंकज शर्मा के नेतृत्व में सभी विभागों के सैकड़ों कर्मचारी जूली के कार्यालय पर पहुंचे और कर्मचारियों की समय-समय पर प्राप्त होने वाली समस्याओं के त्वरित निस्तारण हेतु मंत्री जूली का आभार व्यक्त किया गया। संघ जिला अध्यक्ष पंकज शर्मा ने बताया कि मंत्री जूली को कर्मचारी महासंघ द्वारा कर्मचारियों की समस्याओं से समय-समय पर अवगत कराया जाता है जिसका निराकरण मंत्री महोदय की ओर से यथाशीघ्र कर दिया जाता है इसलिए जिले भर के कर्मचारियों ने मंत्री श्री जूली का आभार व्यक्त किया। इस मौके पर कर्मचारी नेता खेमचंद सोमवंशी, श्रीराम मीणा, संजीव सक्सेना, कैलाश शर्मा, संजय सिंह चौहान, कृष्ण कांत शर्मा, महेश यादव, संजय शुक्ला, संतेंद्र टोंगडा, शिवलाल सैनी, पवन यादव सहित सैकड़ों कर्मचारी उपस्थित रहे।

डॉ. सीताराम वर्मा को विदाई दी



बहरोड़/ अलवर, (निर्स)। पशु चिकित्सक संघ राजस्थान, अलवर द्वारा प्रेषित के एक निजी रिसॉर्ट में वरिष्ठ पशु चिकित्सा अधिकारियों एवं मालाखेडा तहसील प्रभारी डॉ. सीताराम वर्मा का सेवानिवृत्ति कार्यक्रम का आयोजन किया गया। जिसमें जिले के अधिकांश पशु चिकित्सा अधिकारियों ने भाग लिया, विभाग में उत्कृष्ट सेवाओं के लिए डॉ. वर्मा का अभिनंदन एवं स्मृति चिन्ह भेंट कर सम्मान किया गया कार्यक्रम के दौरान वाइल्ड लाइफ रिसर्व एंड रेस्क्यू सेंटर अलवर द्वारा अनेक मिशन 'सांस' के अंतर्गत इक्यावन इंडोर प्लांटस का सभी अधिकारियों एवं आगंतुकों को वितरण किया गया। वाइल्ड लाइफ रिसर्व एंड रेस्क्यू सेंटर की तरफ से पौधों का वितरण अध्यक्ष विवेक जसाईवाल, एवं सदस्यों डॉ. श्यामराज जाट, डॉ. विजय मंडोवरा एवं अनुपमा शर्मा द्वारा किया गया। अध्यक्ष विवेक ने बताया कि संस्था ने अलवर में एक लाख ग्यारह हजार एक सौ ग्यारह पौधे लगाने का मिशन दूर तक हासिल किया है। कार्यक्रम के दौरान ही इनरव्हील क्लब बहरोड़ द्वारा उनका थीम 'डेंट यूज प्लास्टिक, सेव अर्थ' के तमो कपड़े से बने दो सौ कैरी बैग्स का वितरण उपस्थित सभी सदस्यों को अध्यक्ष डॉ. अर्चना श्रुंगी एवं चार्टर प्रेसिडेंट अनुपमा शर्मा द्वारा किया गया।